

TA' MARIJA RESTAURANT

Unur Internazzjonali u 42 sena Servizz Kontinwu għall-Mostin



Tagħrif miġbur minn Victor B. CARUANA

Min hu s-Sur Ben Muscat?

L-isem Ben Muscat huwa sinonimu mal-qasam tal-*Catering* f'Malta. Huwa ġej minn familja ta' kuntratturi ta' l-ikel fis-servizz tal-Maestà Tagħha r-Regina Elizabetta II. Huwa kkonsidrat bhala wiehed mill-pijunieri tat-Turiżmu fil-Gżejjer Maltin.

Ili naf lis-sur Benny Muscat aktar minn tletin sena. Jien iltqajt mieghu u ġbart dan it-tagħrif minghandu stess. Huwa ġej minn familja b'origini mir-Rabat u mill-Imtarfa: 'Ta' l-Ajru' u 'Ta' Paroli'. Missieru kien kuntrattur magħruf ta' l-ikel mal-Forzi Militari Ingliżi. Huwa kien ifornihom b'ikel, haxix u laham. Barra min hekk, missieru flimkien ma' xi zijiet kellhom żewġ skejjen tas-sajd: 'Il-Pawlina' u 'Is-Sagra Familja'. Huma kienu jistadu bil-pistin, għall-lampuki, tonn u pixxispad. Ben kien ikun dejjem mieghu u għalhekk beda jinteressa ruhu hafna f'dan il-qasam.



Ir-Ristorant 'TA' MARIJA' - dehra rustika b'dekor Malti.

Is-sur Ben Muscat kien lahaq *Emergency Teacher* fir-Rabat fl-1957. Wara ftit kompla l-istudji tiegħu fil-*London Northern Polytechnic* - fergħa ta' l-Università ta' Londra minn fejn fl-1963 ha d-Diploma fl-*Electronics and Telecommunications*. Huwa ġie lura Malta kien lekċerer ta' l-Elettronika fil-Politeknik (MCAST). Hawnhekk huwa hadem mill-qrib mal-Prinċipal Dr. Focken - Professur magħruf tal-UNESCO, u ma' Dr. Hugh Mc Gibben - wiehed mill-aqwa awturi dwar *Electronic and Scientific Subjects*. Però dejjem kienet il-holma tas-sur Benny li jiftah u jmexxi ristoranti bi stil u ikel kompletament Malti.

The New Inn Bar & Restaurant

Fil-hamsinijiet kien infetħ *THE NEW INN BAR & RESTAURANT* fi Triq il-Kostituzzjoni l-Mosta, bil-propjetarji Joe u Benna Muscat. Dan Joe kien iben Johnny 'Ta' Barabanja', li kellu l-magħruf 'JOHNNY'S BAR', quddiem ir-Rotunda. Ben kien jiffrekwenta *The New Inn* u hawn għamel hbieb ma' diversi Mostin fosthom Joe Scicluna ('Tar-Reo'). Il-propjetarju Joe Muscat kien miet żgħir, u fl-4 ta' Lulju 1964, Ben flimkien ma' dan Joe Scicluna bdew imexxu dan il-post, issa bl-isem ta' *'WHISPER NIGHT CLUB & FARMHOUSE'*, aktar bhala avventura milli bhala *business*. Izda wara ftit xhur Joe Scicluna ma baqax interessat u l-post għadda f'idejn is-sur Ben Muscat.

Hawnhekk Ben dahal b'ruhu u ġismu għal dan il-proġett u kompla jsebbah il-post. Huwa hadem hafna biex jistabbilixxih bhala *Number 1: Steakhouse* f'Malta. Kellu 24 varjetà ta' *steaks* u b'hekk sar iffrekwentat hafna mill-Maltin u l-barranin. Hawn sar popolari hafna għax il-post kien fejn wiehed setgħa jara u jisma' l-aqwa kantanti popolari internazzjonali ta' dak iż-żmien.


Kantanti magħrufa

Is-sur Ben kellu hafna kuntatti ma' barra minn Malta u rnexxielu jagħmel ftehim mad-ditta magħrufa tad-diski *EMI*, li minn żmien għall-iehor, kienet tibgħatlu kantanti popolari biex ikantaw f'dan il-lokal. Fir-ristorant 'TA' MARIJA' llum tara diversi ritratti ta' kantanti magħrufa li kienu taw wirjiet hawnhekk. Fost dawn insibu lil **Van Wood**, li kanta hawnhekk għal tmixtax-il ġimgha! Madwar sentejn ilu jien iltqajt mal-mara u ma' bintu li ġew iżuru lis-sur Ben u lis-sinjura tiegħu Maria.

Il-klijenti kien jagħmlu t-talbiet tagħhom lil aktar *D.J.'s* popolari ta' dak iż-żmien bħal Victor Aquilina u Norman Hamilton. Kantanti ohra famużi li deħru hawn kienu **Barry Mason** (il-kompożitur tal-famuża *'Delilah'* u *'The Last Waltz'*), **Michael Cox**, **Graham Boney**, **Mike Mercado** (il-famuż pjanista u kantant magħruf bhala *'The Swinging Monk'*) u **Tim Rice** (sieheb Andrew



Il-kantant popolari Olandiz Van Wood flimkien ma' xi klijenti Mostin.



Il-kantant Michael Cox qed jintervista lill-Mostija Cecille Agius li kien ghadha kif gjet fit-tieni post fil-konkors ta' Miss Malta f'it granet qabel.



Barry Mason - il-kompożitur tal-kanzunetti popolari 'Delilah' ta' Tom Jones u 'The Last Waltz' ta' Engelbert Humperdinck.



Il-famuż pjanista u kantant Mike Mercado, maghruf aktar bhala 'The Swinging Monk'.



The Waikiki Islanders.

Lloyd Webber). Dawn it-tnejn flimkien kitbu diversi *musicals* famużi bhal 'Joseph and the Technicolour Dreamcoat', 'Jesus Christ Superstar' u 'Evita'!

Żewġ kantanti ohra popolari li wkoll ghamlu żmien ikantaw hawn kienu **Don Charles** (minn Wales) u l-Awstraljan **Rolf Harris**. Aktar tard dawn fethu pub tagħhom bl-isem ta' 'Ceasar's' f'Buġibba. Ta' min isemmi wkoll il-**Waikiki Islanders**, **Leapy Lee** (ghandu d-diska 'Little

Arrows'), **Peter and Gordon**, **The Walker Brothers**, **Jess Conrad** u **Ricky Valence** (maghruf għall-kanzunetta 'Tell Laura I Love Her'). Diversi *Jazz Bands* kienu jdoqqu hawn ukoll fosthom dik immexxija minn **Josè Curmi** (Il-Pusè Snr.) fl-1964.

Fl-1970 it-tim ta' **Arsenal**, immexxi mill-captain Frank Mc Lintock, kien mistieden f'dan ir-ristorant. U din mhix xi sorpiża għaliex il-motto tas-sur Benny huwa "I love Arsenal and cooking"!

Film Stars u Nies Prominenti

Dak iż-żmien ukoll kienu qed jingibdu partijiet minn films f'Malta u l-atturi fihom kienu spiss jiffekwentaw il-'WHISPER'. Dak iż-żmien kien għadu ma nholoqx Paceville! Fost dawn insibu lil **Oliver Reed**, **Ernie Wise** (ta' *Morecambe and Wise*), diversi atturi minn 'Doctor at Large', 'On the Buses', kif ukoll **John Le Meseurer** - attur u direttur famuż mill-*Isle of Man*.

Minhabba f'hekk il-'Whisper' kien ikun dejjem mimli u mal-bieb dejjem kien ikun hemm surgent u pulizija. Klijenti ohra prominenti kienu jkunu l-eks Prim-Ministru **Dr. Ġorġ Borg Olivier**, li kien ihobb jieqaf hawn hu u sejjer fil-Villa tiegħu f'San Pawl il-Bahar, kif ukoll **Mr. George Feldman**, l-ewwel Ambaxxatur Amerikan f'Malta u s-Sinjura tiegħu Margot. Wiehed jista' jara ritratti tagħhom, u kwazi kollha ġew miġbuda mill-fotografu Mosti Joe Bartolo (tal-Palladium Cinema), li kien joqghod bieb ma' bieb u wiehed mill-ikbar hbieb personali ta' Benny.

Venue ta' Riċevimenti

Mill-bidu nett kellu l-aqwa *Chefs*. L-ewwel wiehed u li dam hemm għal żmien twil kien ix-*Chef* personali ta' Lord Louis Mountbatten! Dan kien Wiġi Sultana li illum għandu 'l fuq minn disghin sena u jghix il-Gżira. L-assistent tiegħu kien maghruf ukoll u kien Emanuel Bonello (maghruf bhala 'Il-Bunny').

Is-sur Ben qalli wkoll li hawnhekk ġieli saru u

ghadhom isiru riċevimenti tat-tigijiet. L-ewwel wiehed li sar mindu beda jmessi dan il-post fl-1964, kien ta' koppja Mostija - Giuseppe Galea u Rosanne Gatt (oht tal-Gatt Bros.). Tieg' iehor li żgur ma jinsix huwa tiegħu stess mas-sinjura tiegħu Maria mwielda Gatt fl-1968.

Is-sinjura Maria, eks-ghalliema, hija bint il-maghruf eks-referi Watty Gatt, li m'ilux wisq iċċelebra għeluq id-disghin sena tiegħu hawnhekk stess. Is-sinjura Maria Muscat għandha għal qalbha hafna l-ikel tradizzjonali Malti. Hi minn dejjem kellha parti kbira fit-tmexxija ta' dan il-post u għadha tagħmel hekk sal-lum. Hija haġa maghrufa li kellha parti kbira mis-suċċess ta' dan il-post.

Jinbidel l-isem u l-istil ta' l-ikel fl-1990

Fl-1990, il-koppja Muscat iddeċidew li jbiddu l-*'Whisper Nightclub and Farmhouse'* f'ristorant tipikament Malti. Huwa tkellem ma' diversi hbieb Mostin dwar dan. Fl-ahhar intgħazel l-isem **'TA' MARIJA'** - isem wisq għal qalb is-sur Benny, u għal diversi raġunijiet. Huwa qalli li martu Maria kienet forza qawwija u strumentali hafna fis-suċċess tal-post; il-Mosta għandha bhala Patruna lil Santa Marija; in-nanna tiegħu kien jismha Marija u kienet koka maghrufa u żgur li ha hafna ideat minn għandha. Fl-ahharnett huwa qalli li skond it-tradizzjoni, it-tfajla ta' l-istorja ta' l-Għar ta' l-Isperanza kien jismha Marija! Għalhekk mill-1990 dan ir-ristorant gie msemmi **'TA' MARIJA'**.

Minn dak iż-żmien bdew iservu l-aktar platti Maltin. Huwa kburi hafna bil-kċina Maltija, li żgur mhix limitata, u li hi bbażata fuq il-hwawar, basal, tadam u karfus. Il-problema kienet li l-kċina Maltija hija vasta hafna. Hu semmieli diversi ikel Malti bħal bċieċen, kirxa, mazzit, kliewi, gamiem, summien, soppa ta' l-armla, soppa ta' l-implievez fost oħrajn.

Għalhekk gie magħżul l-aktar ikel Malti li jappella f'dik li hi toghma, dehra u li ma jagħmilx hsara għas-sahha ingenerali. U f'dawn l-ahhar hmistax-il sena speċjalizzaw f'din is-selezzjoni.

Rebbieha ta' diversi unuri

Ir-ristorant **'TA' MARIJA'** rebah diversi unuri. Fil-





Ritratt mehud riċentement ta' l-istaff tar-Ristorant **'Ta' Marija'** flimkien mad-Diretturi.

11 ta' Frar 1999, rebah l-unur prestiġjuż internazzjonali **'Ercole d'Oro'** bhala apprezzament għall-intervent tiegħu biex jipprommvi l-Kċina Maltija fuq livell internazzjonali. Fl-2000/01 intgħazel bhala **World Recommended Restaurant** mill-WATA (*World Association of Travel Agents*). Fl-2005/06 ingħata l-Premju ta' **l-Aqwa Ristorant Malti** mill-*Good Food Guide* - sponsorjat mill-Ministeru tat-Turiżmu. Fl-istess perijodu huma rebħu wkoll **l-Best Maltese Wine List** - sponsorjata mid-ditta Marsovin.

Il-familja Muscat laqgħet diversi delegati mill-aktar konferenzi importanti li qatt saru f'Malta fir-ristorant tagħha. Diversi Prim Ministri u Kapijiet ta' Delegazzjonijiet taċ-**CHOGM** li saret dan l-ahhar, iltaqgħu għall-ikel hawnhekk. L-ewwel ġemellaġġ li kien sar bejn il-Kunsill Lokali tal-Mosta u dak ta' **Millbrae (USA)** kien iffirmat hawnhekk waqt ikla kbira li attendew għaliha diversi mistednin distinti.

Iċ-ċertifikat ta' l-Award 'Ercole d'Oro' mogħti lir-Ristorant 'Ta' Marija' fil-11 ta' Frar 1999.



L-Onor. Dr. Francis Zammit Dimech, Ministru tat-Turiżmu ma' Ben Jr., Maria Muscat u Ben Sr., nhar il-11 ta' Jannar 2006, meta huma rebħu żewġ Premjijiet: 'The Best Maltese Food' u l-'Best Maltese Wine List'.


Ir-Ristorant 'Ta' Marija', barra milli jipprovdi varjetà ta' ikel, jipprovdi wkoll divertiment ta' kull tip. Nhar ta' Erbgha u nhar ta' Hamis joffru wirja spettakolari ta' żfin. Mużika u folklor Malti bis-sehem ta' kitarri u mandolini. Nhar ta' Hamis joffru *Country Night*. Nhar ta' Sibt joffru 'A La Carte Menu, Set Menu, kif ukoll *Buffet Dinner*, flimkien ma' *D.J.'s* u kantanti Maltin. Nhar ta' Hadd fil-ghodu jkun hemm ikla *Buffet*. Il-familji bit-tfal dejjem kienu u jibqghu ferm milqugha. Hawn ta' min isemmi li l-kantanti popolari Maltin **Freddie Portelli**, il-**Bayzo**, **Enzo Guzman** u ohrajn bdew il-karriera taghhom propju hawnhekk.

Minbarra r-Ristorant 'Ta' Marija', is-sur Ben fetah ukoll il-*Palazzo Pescatore* f'San Pawl il-Bahar u l-**Mc Benny** - stabbiliment ta' *fast food* fuq stil Amerikan. Fl-istess żmien huwa kien membru fil-Bord *Hotel and Catering Establishment*, u fl-1990 ġie elett bhala l-ewwel President ta' *The Malta Restaurants Association*.

Il-Familja Muscat fil-Mosta

Bil-preżenza taghhom fil-Mosta ghal dawn l-ahhar 42 sena, il-Familja Muscat ihossu li huma ta' benefiċċju ghall-Komunità Mostija bil-prodott taghhom, bil-klijenti li huma jiġbdu lejn il-Mosta, kif ukoll ta' ghajnuna lil diversi azjendi Mostin li jaghtu s-servizzi taghhom lil dan l-istabbiliment. Dan barra milli jipprovdu xoghol ghal numru ta' haddiema Mostin.

Huma sodisfatti hafna bis-sehem taghhom fil-hajja Mostija permezz tar-ristorant taghhom, li illum qed



Il-Familja Muscat - Ben u Maria flimkien ma' wliedhom Lara u Ben Jr.

ikomplu jmxexx bis-sehem ta' wliedhom Ben Jr. u Lara. Ghal dawn l-ahhar tlett snin Ben Jr. ha f'idejh it-tmexxija tar-Ristorant 'Ta' Marija, li b'hekk jiżgura t-tkomplija ta' suċċessi ta' dan il-lokal popolari fil-Mosta.

Hajr lill-Familja Muscat.

Guido's Photo Studio

Professional Photography and Digital Video for
Weddings, Engagements etc.

New fully equipped studio. Photo sessions by appointment.

Photos on Canvas or Laminated

Photo Restoration. Remove scratches, tears and stains,
add or remove people and objects.

Wide range of Arqadia and Outer edge ready-made frames.

Simon Theuma

LMPA (UK) 1997 LBIPP (UK) 1998

139, Eucharistic Congress Road, Mosta – Tel: 21 412659 Fax: 21 417512